

सिटी ब्रीफ

सुंदरकांड से प्रकाशमान होता जीवन का हर पल

अमृत विचार, लखनऊ: परमानंद हरि हर मंदिर की संस्थापक सनातन ध्वज वाहिका सपना गोयल ने कहा है कि सुंदरकांड के प्रकाश से जीवन का हर पल प्रकाशमान हो जाता है। इसलिए प्रत्येक व्यक्ति को चाहिए कि वह नियमित सुंदरकांड का पाठ करे। उन्होंने कहा कि बिना किसी भेदभाव के सम्पूर्ण विश्व को प्रकाशित करने की महाशक्ति सुंदरकांड में समाहित है। इसलिए हम दीपावली के अवसर पर सभी का आवाहन करते हैं कि सुंदरकांड का संकल्पित होकर नियमित पाठ करें। निश्चित रूप से इससे उनका जीवन भी सुंदर हो जाएगा।

अनाथालय और वृद्धाश्रम में जाकर बांटी खुशियां

अमृत विचार, लखनऊ: ह्यूमेनिटी फाउंडेशन ऑफ इंडिया के सदस्यों ने आध्यात्मिक गुरु पूनम और योगीराज अभिनव महाराज के निर्देश पर वृद्धाश्रम के बुजुर्गों और अनाथ बच्चों में खुशियां बिखेरीं। बुजुर्गों के पांव छूकर उनका आशीर्वाद लिया। भजन संस्था कर दीप प्रज्ज्वलित किए और मुंह मीठा कराया। अनाथालय में बच्चों के साथ प्यार बांटा। बच्चों को मांसाहार से दूर रहने और शाकाहार अपनाने को कहा। मनीषा मन्दिर अनाथालय में बच्चों के बीच भजन संस्था हुई। मर्यादा पुरुषोत्तम राम के जीवन से संबंधित प्रश्न बच्चों से पूछे गए। बच्चों ने फुलझड़ियां जलाईं। दीप प्रज्ज्वलित किए। इसके बाद सबसे मुह मीठा किया। बच्चों को बताया गया कि दीपावली पर पटाखे चलाने से बचना चाहिए क्योंकि इससे पशु-पक्षी डर जाते हैं और पटाखे पर्यावरण के लिए भी नहीं होते।

दीपावली अवकाश के बीच सप्ताह में दो दिन खुलेंगे बैंक

अमृत विचार, लखनऊ: दीपावली पर एक और जहां लगातार अवकाश का सिलसिला रहेगा, वहीं बैंकिंग सेवाओं को सुचारु बनाए रखने के लिए सप्ताह के मध्य दो दिन सार्वजनिक क्षेत्र के बैंक खुले रहेंगे। यूनाइटेड फोरम ऑफ बैंक यूनियंस के मीडिया प्रभारी अनिल तिवारी ने बताया कि दीपावली अवकाश के बीच 21 अक्टूबर (मंगलवार) व 24 अक्टूबर (शुक्रवार) को सार्वजनिक क्षेत्र के बैंक सामान्य रूप से खुले रहेंगे। उन्होंने बताया कि 20 अक्टूबर दीपावली, 22 अक्टूबर गोवर्धन पूजा, 23 अक्टूबर (गुरुवार) को भाई दूज का अवकाश रहेगा। वहीं 25 अक्टूबर (शनिवार) को माह का चौथा शनिवार होने के कारण बैंक बंद रहेंगे। इस प्रकार सप्ताह में कुल पांच दिन बैंक बंद रहेंगे, लेकिन दो कार्य दिवसों में बैंक खुलने से ग्राहकों को आवश्यक बैंकिंग सेवाएं प्राप्त हो सकेंगी।

25 लोगों को दिए प्रधानमंत्री आवास आवंटन प्रमाण पत्र

अमृत विचार, लखनऊ: रक्षा मंत्री राजनाथ सिंह ने जानकीपुरम योजना सेक्टर एफ में नवनिर्मित सामुदायिक केंद्र लोकार्पण अवसर पर आजम खान, रूपा, आशीष उपाध्याय, अर्पित त्रिपाठी, अजय प्रताप सिंह, सुशील शुक्ला, गीता देवी, प्रह्लाद मिश्रा, पुष्पा सिंह, नंदिनी मिश्रा, संजय कुमार, अबेश मिश्रा, अरविंद करश्य, अर्चना वर्मा, शिखा, पूनम मिश्रा, पूनम सिंह, जितेंद्र प्रताप सिंह, मीरा रस्तोगी, रामेश्वर शर्मा, प्रेमलता पाल, रामशरण सिंह, ममता, गुलाब सोनकर, पूनम सोनकर, गोल्डी सोनकर को प्रधानमंत्री आवास आवंटन का प्रमाण पत्र भी दिया।

निर्णय

साईं चांडू राम के दुःख में सादगी से दिवाली मनाएगा सिंधी समाज

कार्यालय संवाददाता, लखनऊ

अमृत विचार: शिव शांति संत आसूदाराम आश्रम के पीठाधीश्वर साईं चांडू राम के निधन से सिंधी समाज में शोक व्याप्त है। सिंधु सभा के अध्यक्ष अशोक मोतियानी की अध्यक्षता में हुई एक बैठक में यह निर्णय लिया गया कि इस बार सिंधी समाज दीपावली बहुत ही सादगी से मनाएगा। बैठक में महामंत्री संजय जेसवानी, कोषाध्यक्ष श्याम किशनानी, चेटी चंद मेला कमेटी के अध्यक्ष रतन मेघानी, संरक्षक अशोक चंदवानी, कोषाध्यक्ष सतेंद्र भाववानी, मन्नु तेजवानी, पुनीत लालचंदानी ने संयुक्त रूप से सिंधी समाज से अपील की कि इस



दीपावली पर पूजन और साज सज्जा के लिए रविवार को भी बाजारों में खरीदारी की गई। दुकान पर गणेश-लक्ष्मी की मूर्तों की खरीदारी करती महिला और गृहसज्जा की सामग्री और भगवान के आसन पसंद करती महिलाएं।



अमृत विचार

वाहन बाजार में दौड़ा कारोबार, इलेक्ट्रानिक्स बाजार जगमगाया

धनतेरस में दूसरे दिन दोपहिया, चार पहिया समेत 1,800 वाहन खरीदे गए, फ्रीज, टीवी, मिक्सी, झालरों समेत अन्य इलेक्ट्रानिक उपकरण 525 करोड़ के बिके

कार्यालय संवाददाता, लखनऊ

अमृत विचार : धनतेरस का शुभ मुहूर्त रविवार दोपहर तक रहा। दूसरे दिन वाहनों की ज्यादा खरीद हुई। सुबह से ही शोरूम खुल गए और बाजारों में खरीदारों की भीड़ उमड़ पड़ी। शनिवार को 345 वाहन ही बिके थे, लेकिन रविवार को वाहनों की खरीद का अंकड़ा 1,800 तक पहुंच गया। सर्राफा, कपड़ा, रेडीमेड गारमेंट्स, बर्तन, पूजन समेत अन्य चीजों का 2715 करोड़ रुपये का कारोबार हुआ। गणेश-लक्ष्मी, मिट्टी के दीयों, खिलौनों के अलावा पटाखों की भी खूब बिक्री हुई। सहायक संभागीय परिवहन अधिकारी प्रशासन प्रदीप कुमार सिंह ने बताया कि 18 से 19 अक्टूबर के बीच संख्या 800 से अधिक दोपहिया, 750 तक चार पहिया और अन्य श्रेणी के वाहन बिके हैं। मोबाइल, एसेसरीज, लैपटॉप: यूपी मोबाइल एसोसिएशन के अध्यक्ष नीरज जौहर के मुताबिक 180 करोड़ रुपये के मोबाइल और इससे जुड़ी एसेसरीज का व्यापार राजधानी में किया गया।



वाहन के शोरूम पर दोपहिया वाहन की खरीदारी करते लोग।

अमृत विचार



बाजार में मिट्टी के दीये की खरीदारी करते लोग।

अमृत विचार

कारोबार का आंकड़ा	
● इलेक्ट्रानिक	525 करोड़
● मिठाई व ड्राईफ्रूट	325 करोड़
● सर्राफा बाजार	275 करोड़
● रियल एस्टेट	250 करोड़
● कपड़ा बाजार	250 करोड़
● बर्तन बाजार	250 करोड़
● फर्नीचर	255 करोड़
● ओटोमोबाइल	200 करोड़
● मोबाइल व अन्य गैजेट्स	180 करोड़
● पूजन सामग्री	90 करोड़
● चूरा, गट्टा, खील	50 करोड़
● पटाखा	40 करोड़
● फूल, आर्टीफिशल झालर	5 करोड़

इन बाजारों में देर रात तक लगा रहा मेला

■ शहर के अमीनाबाद, नजीराबाद, हजरतगंज, चौक, रकाबगंज, यहियागंज, गोमतीनगर, अलीगंज, इंडहिया, पत्रकारपुरम, आलमबाग, नाका हिंडोला, गणेशगंज, आशियाना, कृष्णा नगर, राजाजीपुरम समेत सभी प्रमुख बाजारों में रात तक रौनक रही। नादान महल रोड होजरी मार्केट, स्वदेशी मार्केट, यहियागंज मेटल बाजार में रात तक मेला लगा रहा।

कपड़ा बाजार चमका

■ स्वदेशी मार्केट और लखनऊ व्यापार मंडल के उपाध्यक्ष एवं कपड़ा कारोबारी प्रभु जालान ने बताया कि बाजार बेहतर रहा। करीब 200 करोड़ का आंकड़ा कपड़ा व्यवसाय ने लखनऊ मंडल का छू लिया। उम्र. कपड़ा उद्योग व्यापार मंडल के अध्यक्ष अशोक मोतियानी का मानना है कि सहालग होने और त्योहारी मौसम साथ में चलने की वजह से 200 करोड़ रुपये के आसपास व्यापार रहा। भूतनाथ के कारोबारी उत्तम कपूर का कहना है कि कपड़ा कारोबार अभी थमा नहीं है। सहालग है। इसे लेकर लोग तैयारी कर रहे हैं। यह आंकड़ा अभी और बढ़ेगा।



कपड़े का बना सजावटी कलश।

अन्य सेक्टर थमे तो पटाखा कारोबार दौड़ा

■ लखनऊ फायर वर्क्स डीलर एसोसिएशन के वरिष्ठ महामंत्री सतीश मिश्रा ने बताया कि मंडल में थोक और फुटकर बिक्री करीब 40 करोड़ रुपये के बीच रही। आसपास के जिले के बाजार भी इस बिक्री के आंकड़ों में शामिल हैं। रविवार को पटाखा बाजार उफान पर था। थोक बाजार के अलावा राजधानी के 56 स्थानों पर लगाई गई 1018 दुकानों पर ग्राहकों की जबरदस्त भीड़ रही। व्यापारियों के मुताबिक वर्ष 2024 की तुलना में दस से पंद्रह प्रतिशत का उछाल है। फायर वर्क्स डीलर वेल्फेयर एसोसिएशन के अध्यक्ष महेश गुप्ता के मुताबिक रविवार और सोमवार को पटाखा बाजार पूरे रौ में रहेगा।



पटाखा बाजार में आतिशबाजी की खरीदारी करते लोग।

अमृत विचार

सिटी डायरी



हनुमान मंदिर में पूजन करते भक्त।

धूमधाम से मनाया हनुमान जन्मोत्सव

अमृत विचार, लखनऊ: नरक चतुर्दशी को लेते हनुमान मंदिर में हनुमान जी का जन्मदिन मनाया गया। मंदिर गुंबाओं एवं फूलों से सजाया गया। भक्तों ने हनुमान जी को सिंदूर चढ़ाया, इसके बाद लंगोट का श्रृंगार हुआ। मंदिर के मुख्य सेवादार डॉ. विवेक तांगड़ी ने आरती उतारी। हनुमान जी की प्राचीन अष्टधातु की मूर्ति का पंचामृत से स्नान करारक तैयार किया और नृत्य करते हुए धूमधाम से विराजा गया। सुबह भंडारा और शाम को हनुमान जी की चौकी में शशांक सागर और उनकी टीम ने अखंड ज्योति के सामने भजन प्रस्तुत किए। 1100 दीपक प्रज्ज्वलित कर दीपोत्सव भी मनाया गया। मंदिर ट्रस्ट के सचिव डॉ. पंकज सिंह भदोरिया, सेवादार ऋद्धि किशोर गौड़, आशीष अग्रवाल, जगदीश श्रीवास्तव, अजय मेहरोत्रा, लवली खोसला, अखिलेश कुमार, सुरेंद्र सूदन, राजेश आनंद, प्रह्लाद अग्रवाल सहित बड़ी संख्या में भक्त मौजूद रहे।



जरूरतमंद परिवारों को दीपावली किट वितरित करते सदस्य।



रंगोली बनाकर दीपक जलाते खिलाड़ी व अन्य।

जरूरतमंदों को बांटी दिवाली किट

अमृत विचार, लखनऊ: सनातन गोरखा कल्याण समिति उ.प्र. (सगकस) की ओर से सरोजनीनगर विधानसभा क्षेत्र के वार्ड-खारिका-द्वितीय, वृंदावन कॉलोनी के सेक्टर-5 में झुग्गी-झोपड़ियों के 51 लोगों को दिवाली किट वितरित की गई। किट में पूजा सामग्री, दीप, मिठाई व पटाखे आदि शामिल रहे। समिति के प्रदेश अध्यक्ष गौरव सिंह, प्रदेश उपाध्यक्ष डॉ. सुशीला क्षेत्री, महासचिव शानु मल्ल कौशल, प्रवक्ता विमल सिंह राणा, जिलाध्यक्ष राजेश कुमार, उपाध्यक्ष मोनिका मिश्रा, महासचिव सुमन जायसवाल, कोषाध्यक्ष चान्दनी कपूर, विधानसभा अध्यक्ष बीएम पाण्डेय और वार्ड अध्यक्ष नारायणी श्रीवास्तव उपस्थित रहे।



काली पट्टी बांधकर विरोध जताते शिक्षक।

शहीद हेमू कालाणी के नाम पर हो नाका चौराहा

दीपावली को धूमधाम से न मना कर इसे सादगी से मनाया जाए। उधर इसके अलावा रविवार की सुबह चेटी चंद मेला कमेटी व सिन्धु सभा के पदाधिकारी केन्द्रीय रक्षामंत्री राजनाथ सिंह से उनके आवास पर मिले। संगठन अध्यक्ष अशोक मोतियानी, अनिल बजाज, संजय जसवानी, रतन मेघानी ने उन्हें एक मांग पत्र देते हुए बताया कि नाका हिंडोला चौराहे के सौंदर्यीकरण का कार्य क्षेत्रीय पार्षद गिरीश गुप्ता की निधि एवं सहयोग से जारी है। प्रतिनिधिमंडल ने राजनाथ सिंह से नाका हिंडोला चौराहा का नाम स्वतन्त्रा संग्राम सेनानी के नाम पर



संत साईं चाण्डूराम को श्रद्धांजलि अर्पित करते रक्षामंत्री राजनाथ सिंह।

अमर शहीद हेमू कालाणी चौराहा किये जाने कि मांग। मुलाकात में सिन्धु सभा व चेटी चंद मेला कमेटी के पदाधिकारियों में मुख्य रूप से अशोक मोतियानी, अनिल बजाज, संजय जसवानी, रतन मेघानी, श्याम किशनानी, पुनीत लालचंदानी, मन्नु तेजवानी और घनश्याम सहित अन्य मौजूद थे।

संत आसूदाराम आश्रम पहुंच कर शोक व्यक्त किया

■ अमृत विचार, लखनऊ: रक्षा मंत्री राजनाथ सिंह संत रविवार को आसूदाराम आश्रम पहुंचे और संत साईं चाण्डूराम के स्वर्गवास पर शोक व्यक्त किया। उन्होंने संत को पुष्पांजलि भी अर्पित की। राजनाथ ने कहा कि साईं चाण्डूराम के प्रति भरे हृदय में बहुत सम्मान व श्रद्धा है। इसके पहले संजीव वर्मा के निराला नगर आवास जाकर उनके पिता के निधन और जानकीपुरम वार्ड पार्षद राजकुमारी मौर्य की माता के निधन पर शोक जताया।

काली पट्टी बांधकर शिक्षकों का प्रदर्शन

अमृत विचार, लखनऊ: टीईटी अनिवार्यता का मुद्दा समाप्त होने का नाम नहीं ले रहा है। सुप्रीम कोर्ट के आदेश के बाद से शिक्षक विरोध करते चले आ रहे हैं। धनतेरस पर्व पर भी शिक्षकों ने काली पट्टी बांधकर शिक्षण कार्य किया। अखिल भारतीय प्राथमिक शिक्षक संघ के राष्ट्रीय अध्यक्ष सुशील कुमार पांडे ने कोरोना काल में शिक्षक कर्मचारियों के रोके गए 18 माह के महंगाई भत्ते को बहाल करने की मांग की है।

